

### सूचना ३

श्री ५ को सरकारले भन्सार ऐन, २०१६ को दफा ६ को उपदफा (१) ले दिएको अधिकार प्रयोग गरी निम्न लेखिएका वस्तुहरूको पैठारीमा लाग्ने भन्सार महसुल निम्नबमोजिम आंशिक छुट दिने निर्णय गरेको यो सूचना प्रकाशित गरिएको छ ।

१. श्री ५ को सरकारको वा श्री ५ को सरकारको स्वामित्व रहेको संस्थाको पूर्ण वा आंशिक स्वामित्व रहेको संस्था वा पब्लिक लिमिटेड कम्पनीबाट घरेलु उद्योगहरू-लाई बिक्री गर्ने उद्देश्यले आयात गरिने प्लाष्टिक, पोलिथिन र पी. भी.सी. मा आधारित कच्चा पदार्थको पैठारीमा लागेको अतिरिक्त महसुलको ८०% छुट दिने गरी आंशिक रूपमा भन्सार महसुल छुट दिइएको छ ।
२. श्री ५ को सरकार वा श्री ५ को सरकारको स्वामित्व रहेको संस्थाको पूर्ण वा आंशिक स्वामित्व रहेको संस्था वा पब्लिक लिमिटेड कम्पनीबाट घरेलु उद्योगहरू-लाई बिक्री गर्ने उद्देश्यले आयात गरिने तामा, पितलका पत्र, इन्गट तथा सिटहरूमा लागेको अतिरिक्त महसुलको ८०% छुट दिने गरी भन्सार महसुल आंशिक रूपमा छुट दिइएको छ ।

आजाले,

लोकबहादुर श्रेष्ठ

श्री ५ को सरकारको सचिव